



भाखडा ब्यास प्रबन्ध बोर्ड

सैक्टर 19 बी, चण्डीगढ़-160019



प्रेस विज्ञप्ति दिनांक : 31.10.2012

विषय: बीबीएमबी ने कारपोरेट ग्रीनटेक पर्यावरण स्वर्ण पुरस्कार-2012 तथा कारपोरेट सीएसआर रजत पुरस्कार-2012 प्राप्त किया



श्री ए.बी. अग्रवाल, अध्यक्ष, बीबीएमबी, (दायें) डॉ. भास्कर चटर्जी, आईएस, पूर्व सचिव, सार्वजनिक उद्यम विभाग, भारी उद्योग तथा सार्वजनिक उद्यम मंत्रालय से हैदराबाद में आयोजित समारोह में ग्रीनटेक पर्यावरण "स्वर्ण पुरस्कार" प्राप्त करते हुए।

चण्डीगढ़ : भाखड़ा ब्यास प्रबन्ध बोर्ड ने अपने अध्यक्ष, श्री ए.बी. अग्रवाल के कुशल मार्गदर्शन में पर्यावरण के लिए स्वर्ण पुरस्कार और कारपोरेट सामाजिक

उत्तरदायित्व (सीएसआर) गतिविधियों के लिए रजत पुरस्कार प्राप्त किया। यह पुरस्कार कल हैदराबाद में आयोजित पुरस्कार वितरण समारोह में श्री ए.बी. अग्रवाल, अध्यक्ष, बीबीएमबी और इंजी. जी.एस. वासन, निदेशक (एचआरडी), बीबीएमबी द्वारा प्राप्त किया गया। पुरस्कार, डॉ. भास्कर चटर्जी, आईएएस, पूर्व सचिव, सार्वजनिक उद्यम विभाग, भारी उद्योग तथा सार्वजनिक उद्यम मंत्रालय द्वारा प्रदान किया गया।

उक्त पुरस्कार पर्यावरण पर सकारात्मक प्रभाव रखने और परियोजना क्षेत्र में रहने वाले लोगों के जीवन-स्तर के विकास में सुधार करने के उद्देश्य से बीबीएमबी द्वारा किये गये उत्कृष्ट कार्य/ निरन्तर प्रयासों को समान्णित करते हुए प्रदान किया गया है। ये पुरस्कार नामांकन पत्रों को प्रस्तुत करने, औपचारिक प्रस्तुतीकरण, निजी साक्षात्कार और पर्यावरण एवं सीएसआर गतिविधियों के क्षेत्र के विशेषज्ञ, श्रेष्ठ निर्णायकों के पैनल द्वारा अंतिम चयन की लम्बी प्रक्रिया से गुजरने के बाद हासिल किये गये हैं।

इंजी. जी. एस. वासन, निदेशक (एचआरडी) ने संयुक्त सचिव, एचआरडी, इंजी बी.एस. सभरवाल और संयुक्त सचिव, पर्यावरण, इंजी. सर्वेश सेठ की सदस्यता वाली बीबीएमबी टीम का नेतृत्व किया। इस टीम का चयन भारत सरकार के विभिन्न उद्यमों, सार्वजनिक क्षेत्र के उपक्रमों, निजी क्षेत्र तथा सार्वजनिक क्षेत्र की कम्पनियों की ओर से भाग लेने वाली अनेक टीमों में से किया गया है।